

**Riżoluzzjoni tal-Kumitat Ewropew tar-Reġjuni — Is-Semestru Ewropew 2019 u fid-dawl tal-Istharrig
Annwali dwar it-Tkabbir 2020**

(2020/C 39/02)

Imressaq mill-gruppi političi tal-PPE, il-PSE, Renew Europe, l-AE u l-KRE

IL-KUMITAT EWROPEW TAR-REĞJUNI (KtR),

- wara li kkunsidra l-Komunikazzjoni tal-Kummissjoni Ewropea dwar l-Istharrig Annwali dwar it-Tkabbir 2019 (SAT) (¹) u s-Semestru Ewropew tal-2019;
 - wara li kkunsidra r-Riżoluzzjoni tiegħu tal-10 ta' Ottubru 2018 dwar il-poltiki ekonomiċi taż-żona tal-euro u fid-dawl tal-Istharrig Annwali dwar it-Tkabbir 2019 (²) (SAT) u l-Opinjoni tiegħu tal-10 ta' April 2019 dwar “Is-Semestru Ewropew u l-Politika ta’ Koeżjoni: l-allinjament tar-riformi strutturali mal-investimenti fit-tul”;
 - wara li kkunsidra r-Riżoluzzjoni tal-Parlament Ewropew tat-13 ta' Marzu 2019 dwar “Semestru Ewropew għall-koordinazzjoni tal-politika ekonomika: Stharrig Annwali dwar it-Tkabbir 2019” (³);
1. jilqa' l-enfasi li l-Istharrig Annwali dwar it-Tkabbir 2019 jagħmel fuq l-investiment u r-riformi li jrawmu tkabbir sostenibbli u inkluživ bħala mod biex itejbu l-kompetittività u l-koeżjoni fost l-Istati Membri u r-regjuni u fi ħdanhom u biex jikkoordinaw il-politiki tal-investiment kollha tal-UE, inkluża l-politika ta’ koeżjoni;
 2. jisħaq li, biex jiġu żgurati s-sjieda u l-effettività tar-riformi strutturali tal-proċess tas-Semestru Ewropew, l-awtoritajiet lokali u reġjonali għandhom ikunu assoċjati mieghu b'mod formal, abbażi tal-principji tas-shubja u tal-governanza f'diversi livelli (⁴) u skont il-proposta tal-KtR dwar “It-titjib tal-governanza tas-Semestru Ewropew: Kodiċi ta’ Kondotta ghall-invoviment tal-awtoritajiet lokali u reġjonali” (⁵);
 3. jinnota li t-tkabbir qed inaqqsas fir-ritmu tiegħu u li t-tensionijiet kummerċjali u r-riskju ta' Brexit ta' ebda ftehim jiġgeneraw incertezza li tiskoraġġixxi l-investiment. Jistieden, f'dan il-kuntest, lill-UE tikkunsidra li tantiċipa miżuri li jagħtu spinta lill-programmi tal-investiment tal-UE u li jappoġġjaw dawk l-oqsmi li jistgħu jintlaqtu l-aktar minn Brexit ta' ebda ftehim;
 4. jenfasizza li l-investiment pubbliku fil-livell tal-pajjiżi naqas b'mod sinifikanti u għadu baxx wisq, specjalment fil-pajjiżi li l-aktar intlaqtu mill-kriżi; jinnota li, fi żminijiet ta' restrizzjoni baġiatarji severi, l-infiq attwali ma tnaqqasx tant daqskemm tnaqqas l-investiment; jenfasizza li l-gvernijiet sottonazzjonal, responsabbi għal aktar minn nofs l-investiment pubbliku fl-UE, kellhom inaqqsu l-investiment tagħhom b'mod sproporzjonat (⁶);
 5. jistieden lill-Kummissjoni tippreżenta, qabel il-proċess ta' riforma tal-Patt ta' Stabbiltà u Tkabbir (PST) previst fl-2020, val-tazzjoni tal-użu tal-klawżoli ta' flessibbiltà tal-PST sa mill-2015. Iqis li r-riforma tal-PST għandha twassal għal regoli aktar čari li jgħinu biex jiġu evitati politiki fiskali proċċiċi, tippermetti tnaqqis tad-dejn raġonevoli u sostenibbli ghall-aktar ekonomiċi vulnerabbi f'kuntest ta' inflazzjoni baxxa, tneħhi l-kofinanzjament nazzjonali tal-programmi tal-politika ta’ koeżjoni mill-kontabilità għal-livelli limiti tal-PST u tintroduci “regola tad-deheb” ghall-kontabilità pubblika li tagħti lill-awtoritajiet pubbliċi fil-livelli kollha l-ispażju fiskali mehtieġ biex jagħmlu l-investimenti fit-tul mehtieg biex jiżgħuraw l-iżvilupp sostenibbli;
 6. jenfasizza li l-Istati Membri li għandhom marġni fiskali disponibbli għandhom iwettqu l-investiment pubbliku mehtieg biex jaġħtu spinta lit-tkabbir fit-tul, u b'hekk jitnaqqus l-iżbilanci makroekonomiċi fl-UE u fiż-żona tal-euro;

(¹) Il-Komunikazzjoni tal-Kummissjoni tal-21 ta' Novembru 2018 intitolata “Stharrig Annwali dwar it-Tkabbir 2019: Għal Ewropa aktar b'sahħitha quddiem l-inċerċenza globali” (COM(2018)0770).

(²) <https://webapi2016.cor.europa.eu/v1/documents/cor-2018-03900-00-00-res-tra-mt.docx/content>

(³) http://www.europarl.europa.eu/doceo/document/TA-8-2019-0201_MT.html

(⁴) “Is-Semestru Ewropew u l-Politika ta’ Koeżjoni: l-allinjament tar-riformi strutturali mal-investimenti fit-tul”, adottata b'unanimità mill-Plenarja tal-KtR fl-10 ta' April 2019 <https://webapi2016.cor.europa.eu/v1/documents/cor-2018-05504-00-00-ac-tra-my.docx/content>

(⁵) <https://webapi2016.cor.europa.eu/v1/documents/cor-2016-05386-00-00-ac-tra-my.docx/content>

(⁶) https://www.eib.org/attachments/efs/economic_investment_report_2018_key_findings_en.pdf

7. jappoġġja bis-shih l-impenn tal-President elett tal-Kummissjoni li tifluka mill-ġdid fuq is-Semestru Ewropew bhala strument li jintegra l-Għanijiet ta' Žvilupp Sostenibbli tan-Nazzjonijiet Uniti;
8. jilqa' b'sodisfazzjon, fil-prinċipju, l-intenzjoni tal-President elett tal-Kummissjoni li tressaq Pjan ta' Investiment għal Ewropa Sostenibbli, biex jingħata appoġġ ta' EUR 1 triljun ta' investiment matul l-ghaxar snin li ġejjin f'kull rokna tal-UE, iżda jistenna aktar kjarifika dwar kif dan il-Pjan huwa relatav b'mod partikolari mal-Programm InvestEU u kif huwa mistenni li jaftettwa l-investiment fir-reġjuni u l-bliet tal-UE. Jappoġġja wkoll l-intenzjoni tal-President elett tal-Kummissjoni li tressaq strategija ghall-finanzjament ekoloġiku;
9. jikkondivid i-l-enfasi tal-President elett tal-Kummissjoni fuq il-promozzjoni tat-tranżizzjoni tal-UE għan-newtralità klimatika sal-2050 permezz ta' strategiji industrijali adatti, kif ukoll biex jiġu appoġġjati l-persuni u r-reġjuni l-aktar affettwati permezz ta' Fond ta' Tranżizzjoni Ĝusta ġidid. Jirrakkomanda li tali fond għandu b'mod partikolari jgħiñ biex jimmitiga l-impatt soċjali, soċjoekonomiku u ambjentali tal-bidla strutturali fir-reġjuni tal-faham Ewropej;
10. jenfasizza li l-ftehimiet kummerċjali nnegożjati u konkluži mill-Unjoni Ewropea għandhom jikkontribwixxu għat-tilhq tal-Ġħanijiet ta' Žvilupp Sostenibbli;
11. jinnota li r-rata ta' implementazzjoni tar-Rakkmandazzjonijiet Specifiċi għall-Pajjiżi għadha b'ritmu baxx u irregolari u jqis li dan huwa wkoll minħabba n-nuqqas ta' sjeda u minħabba kapacità amministrattiva u istituzzjonali insuffiċjenti; jenfasizza li, fl-2019, 137 mir-rakkmandazzjonijiet individwali inkluži fir-Rakkmandazzjonijiet Specifiċi għall-Pajjiżi (subrakkmandazzjonijiet) aktar ġenerali kienu jew indirizzati direttament/indirettament lill-awtoritajiet lokali u regionali jew kellhom impatt territorjali, żieda mill-120 fl-2018, u bhalissa jirrappreżentaw 62 % tas-subrakkmandazzjonijiet kollha tal-2019⁽⁷⁾. 112 minn dawn is-subrakkmandazzjonijiet indirizzaw l-ostakli għall-investimenti, żieda mid-79 fl-2018, bħala konsegwenza tal-enfasi aktar b'sahħiħha tas-Semestru Ewropew fuq l-investiment din is-sena, filwaqt li 26 kienu dwar it-titjib tal-kapaċitā amministrattiva tal-awtoritajiet lokali u regionali u kienu indirizzati lil 17-il Stat Membru. Jenfasizza li dawn is-sejbiet jenfasizaw ir-rwol tal-awtoritajiet lokali u regionali biex jintlahqu l-miri tas-Semestru Ewropew, li mhuwiex rikonoxxut bizzżejjed fil-proċess ta' governanza tas-Semestru;
12. jenfasizza li 55 subrakkmandazzjoni inkluži fir-Rakkmandazzjonijiet Specifiċi għall-Pajjiżi għall-2019 jindirizzaw ir-rwol tal-awtoritajiet lokali u regionali fl-implementazzjoni tal-Pilastru Ewropew tad-Drittijiet Soċjali. Minħabba li d-differenzi soċjali spissi jorġiñaw mid-disparitajiet reġjonali, dawn għandhom jiġu analizzati bir-reqqa fir-Rapporti tal-Pajjiżi u fil-Programmi Nazzjonali ta' Riforma. Ifakk li l-KtR, f'kooperazzjoni mal-Eurostat, ikkontribwixxa għal studju metodoloġiku dwar kif għandha tifħassal Tabella ta' Valutazzjoni Soċjali Reġjonali Ewropea li tista' tintuża, fil-kuntest tas-Semestru Ewropew, biex tim-monitorja l-progress tal-Pilastru Ewropew tad-Drittijiet Soċjali, u jistieden lill-Kummissjoni li jmiss biex tkompli tappoġġja dan il-proċess;
13. jirrikonoxxi l-valutazzjoni pluriennali tal-Kummissjoni Ewropea dwar l-implementazzjoni tar-Rakkmandazzjonijiet Specifiċi għall-Pajjiżi, li turi li aktar minn zewġ terzi tar-rakkmandazzjonijiet specifiċi għall-pajjiżi mahruġa sal-2018 ġew implemmati b'mill-inqas “ċertu progress”⁽⁸⁾, iżda jinnota b'dispjačir għal darb'ohra n-nuqqas persistenti ta' trasparenza dwar il-kriterji li fuqhom hija bbażata tali valutazzjoni;
14. jilqa' b'sodisfazzjon il-linji gwida għall-programmazzjoni 2021-2027 tal-Fondi SIE inkluži fir-Rapporti tal-Pajjiżi (Anness D); jinnota, madankollu, li l-analizi sottostanti tad-disparitajiet reġjonali għad mhix bizzżejjed, anke minħabba li ma kinux involuti l-awtoritajiet lokali u reġjonali fit-thejjja tagħha, kif hareġ minn stħarrig li sar mill-KtR eż-żarr wara l-publikazzjoni tar-Rapporti tal-Pajjiżi;
15. jenfasizza li s-Semestru Ewropew għandu jivvaluta l-istat ta' implementazzjoni tal-politiki tal-investiment fuq bażi annwali; jenfasizza li l-awtoritajiet lokali u reġjonali, permezz tal-organizzazzjonijiet rappreżentattivi tagħhom, għandhom ikunu involuti f'din il-valutazzjoni sa' mill-publikazzjoni tar-Rapporti tal-Pajjiżi, inkluż fid-djalogu bejn il-Viči President tal-Kummissjoni responsabbli u l-Istati Membri;
16. jenfasizza li n-nuqqas ta' involviment strutturat u kontinwu tal-awtoritajiet lokali u reġjonali matul is-Semestru Ewropew, b'mod partikolari fit-tfassil u l-implementazzjoni tal-Programmi Nazzjonali ta' Riforma, johloq asimmetrija bejn is-Semestru, li huwa centralizzat u b'approċċ minn fuq għal isfel, u l-politika ta' koeżjoni, li hija taht gestjoni kondiċiā u deċentralizzata. Jipproponi li din il-kwistjoni tiġi indirizzata b'urġenza billi l-Kodiċi ta' Kondotta dwar is-Subija attwali jiġi estiż b'mod li jkopri l-proċess tal-politiki tas-Semestru Ewropew;

⁽⁷⁾ Il-KtR, Is-Semestru Ewropew 2019. Analizi Territorjali tar-Rakkmandazzjonijiet specifiċi għall-Pajjiżi (mhux disponibbli bil-Malti). (<https://portal.cor.europa.eu/europe2020/Pages/welcome.aspx#>)

⁽⁸⁾ Komunikazzjoni tal-Kummissjoni dwar ir-RSP tal-2019, p. 3. (<https://eur-lex.europa.eu/legal-content/MT/TXT/?qid=1560257977630&uri=CELEX%3A52019DC0500>)

17. jinnota li l-Programm Nazzjonali ta' Riforma (NRP) huwa l-uniku dokument li permezz tiegħu kull Stat Membru tal-Unjoni Ewropea jippreżenta kull sena lill-Kummissjoni Ewropea l-politiki spċifici li għandu l-hsieb li jimplimenta biex jintlaħqu għanijiet komuni, finanzi pubblici sostenibbli u riformi strutturali, flimkien ma' proposti biex jintlaħqu l-objettivi tat-tkabbir u l-impieg, bi qbil mar-rakkomandazzjonijiet magħmula fis-Semestru Ewropew u l-miri ta' għaxar snin stabiliti mill-istratgeġja Ewropa 2020. Għalhekk, b'konformità shiha mal-principju ta' governanza f'diversi livelli, ir-regjuni għandhom ikunu involuti fit-tfassil tal-NRP; fil-fatt, diversi Stati Membri digħi qed jaġħmlu dan, bl-użu tal-NRP bhala mekkaniżmu għall-ippjanar integrat ta' azzjoni fuq il-post, inkluż fid-dawl tal-karatteristici innovattivi tar-regolamenti tal-UE dwar il-perjodu ta' programmazzjoni 2021-2027 li huma mahsuba biex jallinjawh mas-Semestru Ewropew; ifakkarr f'dan l-isfond li l-KtR hejj Tabella ta' Valutazzjoni Soċċali Reġjonali Ewropea (⁹), jilqa' l-proposta tal-Kummissjoni Ewropea li tiżid dimensjoni reġjonali mat-Tabella ta' Valutazzjoni Soċċali fil-proċess tas-Semestru Ewropew u jistenna bil-herqa l-implementazzjoni rapida tagħha;
18. itenni t-thassib tiegħu li l-Kummissjoni Ewropea għadha ma pprovdietx definizzjoni għal "riformi strutturali" fil-kuntest tal-governanza ekonomika tal-UE u l-appoġġi possibbli permezz tal-programmi tal-UE bhall-Programm propost ta' Appoġġ għal Riformi. B'konformità mal-principju tas-sussidjarjet, l-ambitu tar-riformi strutturali li jistgħu jibbenefikaw mill-fondi tal-UE għandu jinkludi biss l-oqsma ta' politika strategiċi rilevanti għall-implementazzjoni tal-ghanijiet tat-Trattat u li huma relatati direttament mal-kompetenzi tal-UE;
19. jistenna li s-Semestru Ewropew jipprevedi rispons wiesa', ikkoordinat u integrat tal-UE għall-effetti fixkiela tat-tibdil demografiku, b'mod partikolari billi tissahħħah l-efċċettivitā tal-politika ta' koeżjoni u billi jiġu promossi strategiji reġjonali, speċjalment dawk immirati lejn l-iżvilupp ta' zoni rurali intelligenti u kompetittivi;
20. jinnota li r-Rakkomandazzjonijiet Specifċi ghall-Pajjiżi jidentifikaw is-suq tal-abitazzjoni bhala wieħed kritiku għall-istabbiltà finanzjarja u li l-iskarsezza ta' akkomodazzjoni adatta u affordabbli hija problema li qed tikber f'diversi Stati Membri. Din l-analizi ssahħħah il-każži favur l-evalwazzjoni tal-htiega ta' Agġenda Ewropea għall-Abitazzjoni li thalli margni wiesa' ta' diskrezzjoni għall-Istati Membri rigward il-qasam ta' responsabbiltà tagħhom (¹⁰);
21. jenfasizza li l-multilateralizmu u l-ordni globali bbażat fuq ir-regoli huma fl-interess tal-UE u għandhom jiġu difiżi. Jilqa' għal-hekk l-inizjattivi mahsuba biex jiġġieldu favur kundizzjonijiet ekwivalenti ta' kompetizzjoni u li jadottaw pozizzjoni iebsa kontra stati li jikkompetu permezz tad-dumping, id-deregolazzjoni jew is-sussidjar; iwissi, madankollu, li r-regoli tal-politika tal-kompetizzjoni interna tal-UE huma ferm aktar stretti milli huma fil-livell internazzjonali u għalhekk jirriskjaw li jpoġġu lill-kumpaniji Ewropej fi żvantaġġ fil-livell globali;
22. iqis li n-negozjar ta' Ftehimiet ta' Kummerċ Hieles għandu jkun infurmat, fost l-oħrajn, minn valutazzjoni jiet tal-impatt reġjonali, peress li dawn jiffacilitaw l-identifikazzjoni bikrija u l-kwantifikazzjoni tal-impatti asimmetriċi possibbli fuq ir-regjuni Ewropej, sabiex jippermettu reazzjonijiet rapidi ta' ordni pubbliku;
23. jappoġġja s-sejha tal-Kunsill Ewropew (¹¹) għal approċċ integrat rigward il-politiki fl-approfondiment u t-tishħiħ tas-Suq Uniku, fit-tfassil ta' politika industrijali adattata għall-futur, fl-indirizzar tar-rivoluzzjoni digitali u fl-iżgurar ta' tassazzjoni ġusta u effettiva;
24. jilqa' b'sodisfazzjon ir-rapport tal-grupp ta' livell għoli tal-Kummissjoni Ewropea dwar il-futur tal-industria Ewropea (¹²), li jid-deskrivi viżjoni fit-tul għal strategija industrijali Ewropea u li jenfasizza d-dimensjoni reġjonali ta' din l-istratgeġja;
25. itenni t-talba tiegħu għal appoġġ tal-UE msaħħħah għal kollaborazzjoni pan-Ewropea u interreġjonali li tiffoxa fuq l-iżvilupp ta' sinerġiji u l-il-huq ta' massa kritika ta' koinvestiment għall-innovazzjoni fil-ktajjen tal-valur industrijali fl-Ewropa kollha, kif ukoll fuq it-twettiq tal-potenzjal tal-ekonomija cirkolari u newtrali f'termini ta' emissjonijiet tal-karbonju;
26. jirrikonoxxi li l-kompetitività tal-ekonomija u tal-industria Ewropea hija bbażata fuq il-potenzjal intraprenditorjali u innovativ tal-SMEs; jistieden lill-Kummissjoni Ewropea u lill-Kunsill iqisus l-htiġijiet spċifici tal-SMEs meta jfasslu l-istratgeġji ekonomiċi fit-tul tal-UE, inklużi miżuri biex jeliminaw l-ostakli eżistenti għall-moviment liberu tal-oġġetti u s-servizzi fis-Suq Uniku tal-UE, li qed ifixku b'mod partikolari lit-tkabbir tal-SMEs Ewropej;

(⁹) https://cor.europa.eu/en/engage/studies/Documents/European%20Regional%20Social%20Scoreboard/European-Regional-Social-Scoreboard.pdf?_cldee=bWF0dGhpZXUuaG9ybnVuZ0Bjb3luZXVyb3BhLmV1&recipientid=contact-09d0f0455cf2e4118a29005056a05119-28d790990cbf4dcc890968d369dec000&esid=8685471a-6dd4-e911-8116-005056a043ea

(¹⁰) Il-punt 20 tar-Riżoluzzjoni dwar il-Proposti tal-Kumitat Ewropew tar-Reġjuni għall-mandat legiślativ il-ġdid tal-Unjoni Ewropea, 27 ta' Ĝunju 2019 <https://webapi2016.cor.europa.eu/v1/documents/cor-2019-02550-00-01-res-tra-mt.docx/content>

(¹¹) Kif iddikjara fil-konklużjoni tiegħu tal-20 ta' Ĝunju 2019 <https://data.consilium.europa.eu/doc/document/ST-9-2019-INIT/mt/pdf>

(¹²) Ippubblifikat fis-26 ta' Ĝunju 2019 https://ec.europa.eu/growth/industry/policy/industry-2030_en#vision2030 (mhux disponibbli bil-Malti).

27. jenfasizza li t-titjib tal-akkwist pubbliku lokali u reġjonali jkun iwassal għal kompetittività u gwadjanji fl-effiċjenza konsiderevoli. Dan tikkorrorborah il-hidma analitika tal-KtR li turi li l-kumplessità tar-regoli attwali dwar l-akkwist pubbliku, u t-tendenzi ta' regolamentazzjoni żejda f'hafna Stati Membri, iżidu l-probabbiltà ta' żbalji u r-riskju sussegwenti ta' azzjoni legali, li min-naha tagħhom iwasslu għal strategi ta' akkwist kawti żżejjed dwar ir-riskju fost hafna awtoritajiet lokali u reġjonali;
28. jagħti struzzjonijiet lill-President tiegħu sabiex jibghat din ir-Riżoluzzjoni lill-Kummissjoni Ewropea, lill-Parlament Ewropew, lill-Presidenza Finlandiża tal-Kunsill u lill-President tal-Kunsill Ewropew.

Brussell, id-9 ta' Ottubru 2019.

*Il-President
tal-Kumitat Ewropew tar-Regjuni
Karl-Heinz LAMBERTZ*